

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ ഏകാദശഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

|| ഏകാദശഃ സർഗഃ ||

രാവണസ്യ തത്സഭാസഭാം ച സംസദി സമവായഃ

സ ബഭൂവ കൃശോ രാജാ
മൈഥിലീകാമമോഹിതഃ |
അസന്മാനാച്ച സുഹൃദാം
പാപഃ പാപേന കർമണാ ||6.11.1 ||

അതീവ കാമസമ്പന്നോ
വൈദേഹീമനുചിന്തയൻ |
അതീതസമയേ കാലേ
തസ്മിൻ വൈ യുധി രാവണഃ |
അമാത്യൈശ്ച സുഹൃദ്ഭിശ്ച
പ്രാപ്തകാലമമന്യത ||6.11.2 ||

സ ഹേമജ്വാലവിതതം
മണിവിഭ്രമഭൂഷിതം |
ഉപഗമ്യ വിനീതാശ്ച -
മാരുരോഹ മഹാരഥം ||6.11.3 ||

തമാസ്ഥായ രഥശ്രേഷ്ഠം
മഹാമേഘസമസ്തനം |

പ്രയയൗ രക്ഷസാം ശ്രേഷ്ഠോ
ദശഗ്രീവഃ സഭാം പ്രതി || 6.11.4 ||

അസിചർമധരാ യോധാഃ
സർവായുധധരാസ്തതഃ |
രാക്ഷസാ രാക്ഷസേന്ദ്രസ്യ
പുരസ്താത് സമ്പ്രതസ്ഥിരേ || 6.11.5 ||

നാനാവികൃതവേഷാശ്ച
നാനാഭൂഷണഭൂഷിതാഃ |
പാർശ്വതഃ പൃഷ്ഠതശ്ചൈനം
പരിവാർയ യയുസ്തദാ || 6.11.6 ||

രഥൈശ്ചാതിരഥാഃ ശീഘ്രം
മന്തൈശ്ച വരവാരണൈഃ |
അനൂത്പേതൂർദശഗ്രീവ -
മാക്രീഡദ്ഭിശ്ച വാജിഭിഃ || 6.11.7 ||

ഗദാപരിഘഹസ്താശ്ച
ശക്തിതോമരപാണയഃ |
പരശ്യധധരാശ്ചാൻയേ
തഥാൻയേ ശൂലപാണയഃ |
തതസ്തൂർയസഹസ്രാണാം
സഞ്ജ്ഞൈഃ നിഃസ്യന്തോ മഹാൻ || 6.11.8 ||

തുമുലഃ ശംഖശബ്ദാശ്ച
സഭാം ഗച്ഛതി രാവണേ |
സ നേമിഘോഷേണ മഹാൻ
സഹസാഭിനിനാദയൻ || 6.11.9 ||

രാജമാർഗം ശ്രിയാ ജുഷ്ടം
 പ്രതിപേദേ മഹാരഥഃ |
 വിമലം ചാതപത്രം ച
 പ്രഗൃഹീതമശോഭത || 6.11.10 ||

പാണ്ഡുരം രാക്ഷസേന്ദ്രസ്യ
 പൂർണസ്താരാധിപോ യഥാ |
 ഹേമമണ്ണുരിഗർഭേ ച
 ശുദ്ധസ്തദികവിഗ്രഹേ || 6.11.11 ||

ചാമരവ്യജനേ തസ്യ
 രേജതഃ സവ്യദക്ഷിണേ |
 തേ കൃതാഞ്ജലയഃ സർവേ
 രഥസ്ഥം പൃഥിവിസ്ഥിതാഃ || 6.11.12 ||

രാക്ഷസാ രാക്ഷസശ്രേഷ്ഠം
 ശിരോഭിസ്തം വവന്ദിരേ |
 രാക്ഷസൈഃ സ്തൂയമാനഃ സ -
 ണ്യാശീർഭിരരിന്ദമഃ || 6.11.13 ||

ആസസാദ മഹാതേജാഃ
 സഭാം വിരചിതാം തദാ |
 സുവർണരജതാസ്തീർണാം
 വിശുദ്ധസ്തദികാന്തരാം || 6.11.14 ||

വിരാജമാനോ വപുഷാ
 രുക്മപട്ടോത്തരച്ഛദാം |
 താം പിശാചശതൈഃ ഷഡ്ഭി -
 രഭിഗുപ്താം സദാപ്രഭാം || 6.11.15 ||

പ്രവിവേശ മഹാതേജഃ
 സുകൃതാം വിശ്വകർമ്മണാ |
 തസ്യാം തു വൈദൂർയമയം
 പ്രിയകാജിനസംവൃതം || 6.11.16 ||

മഹത്സോപാശ്രയം ഭദ്രജേ
 രാവണഃ പരമാസനം |
 തതഃ ശശാസേശ്വരവ -
 ദൂതാൻ ലഘുപരാക്രമാൻ || 6.11.17 ||

സമാനയത മേ ക്ഷിപ്ര -
 മിഹൈതാൻ രാക്ഷസാനിതി |
 കൃത്യമസ്തി മഹജ്ജാനേ
 കർതവ്യമിതി ശത്രുഭിഃ || 6.11.18 ||

രാക്ഷസാസ്തദ്വചഃ ശ്രുത്വാ
 ലങ്കായാം പരിചക്രമുഃ |
 അനുഗേഹമവസ്ഥായ
 വിഹാരശയനേഷു ച |
 ഉദ്യാനേഷു ച രക്ഷാംസി
 ചോദയന്തോ ഹൃദീതവത് || 6.11.19 ||

തേ രമാന്തചരാ ഏകേ
 ദൃപ്താനേകേ ദൃഘാൻ ഹയാൻ |
 നാഗാനേക്യേധിരുരുഹു -
 ര്ജമുശ്ചൈകേ പദാതയഃ || 6.11.20 ||

സാ പുരി പരമാകീർണാ
 രഥകുഞ്ജരവാജിഭിഃ |

സമ്പതദ്ഭിർവിരുരുചേ
ഗരുതദ്ഭിരിവാംബരം ||6.11.21 ||

തേ വാഹനാന്യവസ്ഥായ
യാനാനി വിവിധാനി ച |
സഭാം പദ്ഭിഃ പ്രവിവിശൂഃ
സിംഹാ ഗിരിഗുഹാമിവ ||6.11.22 ||

രാജ്ഞഃ പാദൗ ഗൃഹീത്യാ തു
രാജ്ഞാ തേ പ്രതിപൂജിതാഃ |
പീഠേഷ്യന്യേ ബൃസീഷ്യന്യേ
ഭൂമൗ കേചിദുപാവിശൻ ||6.11.23 ||

തേ സമേത്യ സഭായാം വൈ
രാക്ഷസാ രാജശാസനാത് |
യഥാർഹമുപതസ്ഥുന്യേ
രാവണം രാക്ഷസാധിപം ||6.11.24 ||

മന്ത്രിണശ്ച യഥാമുഖ്യാ
നിശ്ചിതാർഥേഷു പണ്ഡിതാഃ |
അമാത്യാശ്ച ഗുണോപേതാഃ
സർവജ്ഞാ ബുദ്ധിദർശനാഃ ||6.11.25 ||

സമീയുസ്സത്ര ശതശഃ
ശൂരാശ്ച ബഹവസ്സഥാ |
സഭായാം ഹേമവർണായാം
സർവാർഥസ്യ സുഖായ വൈ ||6.11.26 ||

തതോ മഹാത്മാ വിപുലം സുയുഗ്ഗം
രഥം വരം ഹേമവിചിത്രിതാംഗം |

ശൂഭം സമാസ്ഥായ യയൗ യശസ്വീ
വിഭീഷണഃ സംസദമഗ്രജസ്യ ||6.11.27 ||

സ പൂർവജായാവരജഃ ശശംസ
നാമാമ പശ്യാച്ചരണൗ വവന്ദേ |
ശൂകഃ പ്രഹസ്തശ്ച തമൈവ തേഭ്യോ
ദദൗ യഥാർഹം പൃഥഗാസനാനി ||6.11.28 ||

സുവർണനാനാമണിഭൂഷണാനാം
സുവാസസാം സംസദി രാക്ഷസാനാം |
തേഷാം പരാർഘ്യാഗുരുചന്ദനാനാം
സ്രജാം ച ഗന്ധാഃ പ്രവവുഃ സമന്താത് ||6.11.29 ||

ന ചുക്രൂശൂർനാനൃതമാഹ കശ്ചിത്
സദാസദോ നാപി ജ്ജൽപുരുച്ചൈഃ |
സംസിദ്ധാർഥാഃ സർവ ഏവോഗ്രവീർയാ
ദർതുഃ സർവേ ദദൃശുശ്ചാനനം തേ ||6.11.30 ||

സ രാവണഃ ശസ്ത്രഭൃതാം മനസ്വിനാം
മഹാബലാനാം സമിതൗ മനസ്വീ |
തസ്യാം സഭായാം പ്രഭയാ ചകാശേ
മധ്യേ വസുനാമിവ വജ്രഹസ്തഃ ||6.11.31 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
യുദ്ധകാണ്ഡേ ഏകാദശഃ സർഗഃ ||